

## **Ine**

# **«Azərbaycan Respublikasında nəqliyyat vasitəsi sahiblərinin mülki məsuliyyətinin icbari sığortası haqqında»**

## **ÇIXARIŞ**

1. Nəqliyyat vasitəsi sahiblərinin mülki məsuliyyətinin icbari sığortası «Azərbaycan Respublikasında nəqliyyat vasitəsi sahiblərinin mülki məsuliyyətinin icbari sığortası haqqında» Azərbaycan Respublikasının Qanununa uyğun olaraq aparılır.
2. Mülki məsuliyyətin icbari sığortası əhalinin sosial müdafiəsinə əlavə təminat yaradılması, mühərrikli nəqliyyat vasitələrinin yol-nəqliyyat hadisələri nəticəsində fiziki və hüquqi şəxslərin əmlakına, habelə vətəndaşların səhhətinə vurulan zərərlərin ödənilməsi məqsədi ilə aparılır.
3. Nəqliyyat vasitəsinin sahibi mülkiyyətində nəqliyyat vasitəsi olan, yaxud nəqliyyat vasitəsinə faktiki sahibliyi həyata keçirən, yəni onu icarəyə götürülmüş və ya etibarnamə əsasında idarə edən, yaxud digər qanuni əsasla istismar edən şəxs hesab olunur.
4. Nəqliyyat vasitəsi sahibləri sığortaçıını seçməkdə sərbəstdirlər.
5. Azərbaycan Respublikası ərazisində nəqliyyat vasitəsi sahiblərinin mülki məsuliyyətinin sığortası məcburidir.
6. Yol-nəqliyyat hadisələri nəticəsində nəqliyyat vasitəsi sahiblərinin, yaxud sürücülərin üçüncü şəxsin əmlakına və ya səhhətinə zərər vurduğu hallar sığorta hadisəsi sayılır.
7. Sığorta müqaviləsi bir il müddətinə bağlanır.
8. Sığorta haqqı fiziki və hüquqi şəxslər tərəfindən nağd şəkildə, yaxud köçürmə yolu ilə bir dəfəyə ödənilir.
9. Sığorta haqqı sığortaçıya nağd ödənilən, yaxud onun bankdakı hesabına daxil olan gün sığorta olunanın adına sığorta şəhadətnaməsi verilir.
10. Sığorta olunan nəqliyyat vasitəsini bir il və daha artıq müddət ərzində qəzasız idarə etdikdə yeni müddət üçün sığorta müqaviləsi bağlayarkən sığorta haqqından müvafiq olaraq 10% və 20 % miqdarında güzəşt verilir.

11. Sığorta müqaviləsi qüvvədə olduğu müddətdə sığorta olunanın təqsiri üzündən bir və ya daha çox hadisə baş verdikdə yeni müddət üçün müqavilə bağlanarkən sığorta haqqının məbləği müvafiq olaraq 10% və 20% miqdarında artırılır.

12. Nəqliyyat vasitəsinin sahibi mülkiyyətində olan və ya üzərində faktiki sahibliyi həyata keçirdiyi, həmçinin digər qanuni əsaslarla istismar etdiyi nəqliyyat vasitəsinin istifadəsi nəticəsində üçüncü şəxslərə dəyə biləcək zərərlə bağlı mülki məsuliyyətini icbari qaydada sığorta etdirməlidir.

13. Nəqliyyat vasitəsi sahibləri qanunun tələblərinin pozulmasına görə qanunvericiliklə müəyyən olunmuş qaydada məsuliyyət daşıyırlar.

14. Yol-nəqliyyat hadisəsi baş verdikdə onun iştirakçıları 3 (üç) iş günü müddətində müqavilə bağladığı sığortaçıya (bu mümkün olmadıqda yaxınlıqdakı dövlət sığorta orqanına) və hadisənin baş verdiyi ərazi üzrə dövlət yol polisi idarəsinə (şöbəsinə) məlumat veriməlidirlər.

15. Müvafiq sənədlər alındıqdan sonra sığorta ödənişi məbləği sığortaçı tərəfindən 7 gün müddətində səhhətə və əmlaka vurulan zərər miqdarında, lakin icbari sığorta üzrə qanunla müəyyən edilmiş məbləglərdən çox olmamaqla verilir.

16. Bu Qanunun 9-cu maddəsində nəzərdə tutulmuş hallar istisna olmaqla, sığortaçı sığorta hadisəsinin baş verməsində sürücünün təqsirinin dərəcəsiindən asılı olmayaraq hər bir halda üçüncü şəxsə dəyən zərərin əvəzinin bu Qanunla müəyyən edilmiş qaydada odəməlidir.

Bu Qanunla müəyyən edilmiş sabroqasiya hüququnun əsaslarına aid olan hallar istisna edilməklə, sığorta ödənişindən imtinanın Azərbaycan Respublikasının Mülki Məcəlləsində nəzərdə tutulmuş ümumi əsasları ilə yanaşı aşağıdakı hallarda sığorta ödənişi verilmir:

-sığorta tələbi üçüncü şəxsin pul, qiymətli kağızlar, qiymətli metallar və qiymətli daşlar, sənət əsərləri, o cümlədən rəsm əsərləri, qravürələr, heykəllər, həmçinin modellər, plan və eskizlər, ixtira patentləri, sənədlər, kitablar və yazılar şəklində olan əmlakına dəymiş zərərlə bağlı olduqda;

-sığorta tələbi sığortalının və ya sığorta olunanın sahibliyində, istifadəsində və ya sərəncamında olan əmlaka dəymiş zərərlə bağlı olduqda;

-sığorta tələbi mənəvi zərər, yaxud gəlir itkisi ilə, habelə sığortalının və ya sığorta olunanın cərimə, dəbbə pulu, (penyye odəməsi) üzrə əmlak mənəfəəli ilə bağlı olduqda.

17. Mülki məsuliyyətini icbari sığortası müqavilələrindən irəli gələrn mübahisələr Azərbaycan Respublikasının qanunvericiliyi ilə müəyyən edilmiş qaydada, o cümlədən məhkəmə qaydasında həll edilir.

18. Sığorta müqaviləsinə aşağıdakı hallarda xitam verilir:

-sığorta müqaviləsinin qüvvədə olma müddəti bitdikdə;

-sığortaçı sığortalı qarşısında öz ohdəliklərini tam yerinə yetirdikdə;

-sığorta müqaviləsi məhkəmənin qərarı ilə etibarsız hesab edildikdə;

-Azərbaycan Respublikasının qanunlarında nəzərdə tutulan digər hallarda.

### **Sığorta məbləği**

1. Nəqliyyat vasitəsi sahiblərinin mülki məsuliyyətinin icbari sığortası üzrə illik sığorta ödənişlərinin məbləğləri nəqliyyat vasitəsinin və zərərin növündən asılı olaraq aşağıdakı cədvələ uyğun olaraq müəyyən edilir.

*min manatla*

	Nəqliyyat vasitələrinin növləri	Sığorta ödənişlərinin məbləğləri		
		Əmlaka vurulan zərərə görə	Səhhətə və ölümə görə	
			Adambaşına	Cəmi məsuliyyət məbləği
1.	Şəxsi minik avtomobilləri	1000,0	1000,0	5000,0
2.	Hüquqi şəxslərə məxsus minik avtomobilləri	1000,0	1000,0	5000,0
3.	Taksilər	1000,0	1000,0	5000,0
4.	Yük maşınları	1000,0	1000,0	5000,0
5.	Oturacaq yerləri 8—14-ə qədər olan avtobuslar	1000,0	1000,0	10000,0
6.	Oturacaq yerləri 15—26-ya qədər olan avtobuslar	1000,0	1000,0	20000,0
7.	Oturacaq yerləri 26-dan artıq olan avtobuslar	1000,0	1000,0	60000,0
8.	Traktorlar və yol tikinti maşınları	1000,0	1000,0	2000,0
9.	Tramvay və trolleybuslar	1000,0	1000,0	10000,0
10.	Motoroller və motosikletlər	1000,0	1000,0	1600,0

2. Ölüm halında və səhhətə vurulan zərərə görə hər bir nəfərə sığorta ödənişi sığorta məbləğindən aşağıdakı faizlərlə verilir:

ölüm	—	100%
I qrup əlillik, <i>18 yaşınadək sağlamlıq imkanlarının məhdudluğu</i>	—	80%
II qrup əlillik	—	60%
III qrup əlillik	—	40%
ağır xəsarət	—	30%
yüngül xəsarət	—	20%.